

कालेज जा रही छात्रा का बाइक सवार बदमाशों ने मोबाइल छीना

अम्बाला छावनी, 14 जनवरी (कोचर):
दिवनसिटी में छीना-झपटी की वारदातें थमने
का नाम नहीं ले रही हैं। इसी कड़ी में अब
बाइक सवार 2 युवकों ने छावनी के जी.एम.एन.
कालेज रोड पर बस स्टैंड की ओर से आ रही
छात्रा के हाथ से मोबाइल फोन छीन लिया और
मौके से फरार हो गए। सूचना पाते ही मौके
पर पहुंची पुलिस ने मामले में जांच शुरू कर
दी है। शिकायतकर्ता बोह निवासी छात्रा ने
बताया कि वह जी.एम.एन. कालेज में बी.ए.
प्रथम वर्ष की छात्रा है।

शुक्रवार सुबह वह अपने घर से एग्जामिनेशन
फार्म की आखिरी तिथि होने के कारण वह
कालेज जा रही थी। वह अपनी मित्र के साथ
बस स्टैंड से कालेज की तरफ पैदल चल रही
थी। इसी दौरान उसके पास 1 फोन आया और
जैसे ही वह बात करने लगी तो इसी बाइक
सवार 2 युवक आए और उसके हाथ से मोबाइल
छीनकर फरार हो गए।

दोनों युवकों ने चेहरे पर कपड़ा बांधा
हुआ था। युवती चिल्लाने लगी तभी सामने
से एक्टिवा पर आ रहे 1 दम्पति ने देखकर
एक्टिवा से युवकों का पीछा किया परंतु बदमाश
मौके से फरार हो गए थे। इसके बाद पुलिस
में शिकायत दी गई, जिसके आधार पर जांच
की जा रही है।